




नेपाल राजपत्र

भाग ३

श्री ५ को सरकारद्वारा प्रकाशित

खण्ड २६] काठमाडौं, भदौ २५ गते २०३६ साल [संख्या २१

श्री ५ को सरकार

वन मन्त्रालयको

सूचना

हिमाली राष्ट्रिय निकुञ्ज नियमावली, २०३६

राष्ट्रिय निकुञ्ज तथा वन्यजन्तु संरक्षण ऐन, २०२६ को दफा ३३ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

संक्षिप्त नाम र प्रारम्भ: (१) यी नियमहरूको नाम “हिमाली राष्ट्रिय निकुञ्ज नियमावली, २०३६” रहेको छ ।

(२) यो नियमावली तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस नियमावलीमा—

(क) “ऐन” भन्नाले राष्ट्रिय निकुञ्ज तथा वन्यजन्तु संरक्षण ऐन, २०२६ सम्झनुपर्छ ।

(ख) “निकुञ्ज” भन्नाले सगरमाथा राष्ट्रिय निकुञ्ज, लामटाङ राष्ट्रिय निकुञ्ज, रारा राष्ट्रिय निकुञ्ज वा श्री ५ को सरकारले ऐनअन्तर्गत घोषित गरेको अन्य हिमाली राष्ट्रिय निकुञ्ज सम्झनुपर्छ ।

आधिकारिक सूचना विभागबाट प्रमाणित गरिएपछि मात्र लागु हुनेछ।

- (ग) "संरक्षक (वार्डेन)" भन्नाले निकुञ्जको प्रशासनको अभिभारा भएको श्री ५ को सरकारको मुख्य अधिकृत सम्झनुपर्छ ।
- (घ) "सहायक संरक्षक (असिस्टेण्ट वार्डेन)" भन्नाले निकुञ्जको सहायक संरक्षक सम्झनुपर्छ ।
- (ङ) "स्थानीय व्यक्ति" भन्नाले निकुञ्जको क्षेत्रले घेरिएको तर निकुञ्ज क्षेत्र भनी घोषित नभएको बीच बीचको गाउँमा स्थायी बसोबास गरेको व्यक्ति सम्झनुपर्छ ।
३. निकुञ्जको सीमाना: निकुञ्जको सीमाना ऐनको दफा ३ बमोजिम श्री ५ को सरकारले नेपाल राजपत्रमा सूचना प्रकाशित गरी घोषित गरेबमोजिम हुनेछ ।
४. निकुञ्जभित्र प्रवेश: निकुञ्जभित्र प्रवेश गर्न चाहने व्यक्तिले संरक्षकबाट अनुसूची १ बमोजिमको प्रवेशपत्र लिनु पर्नेछ र प्रवेशपत्र लिदा अनुसूची २ बमोजिमको दस्तुर लाग्नेछ ।
५. प्रवेश निषेध गर्न सक्ने: निकुञ्जको हितको लागि संरक्षकले निकुञ्जभित्र कुनै पनि व्यक्ति को प्रवेश निषेध गर्न सक्नेछ ।

तर यसरी प्रवेश निषेध गर्दा स्थानीय व्यक्ति तथा निकुञ्ज भएर मात्र पुग्न सकिने गाउँको व्यक्तिलाई निकुञ्जको बाटो भएर आवत जावत गर्न रोक लगाएको वा नियम १८ बमोजिम तोकिएको बाटोबाट आवागमन गर्न रोक लगाएको मानिनेछैन ।

६. निकुञ्जमा प्रवेश आफ्नो दायित्वमा हुने: प्रवेशपत्र लिई वा नलिई निकुञ्जभित्र प्रवेश गर्ने व्यक्तिलाई निकुञ्जभित्र कुनै किसिमको हानी नोक्सानी भएमा वा चोटपटक लागेमा वा निजको मृत्यु भएमासमेत त्यस्तो हानी नोक्सानी, चोटपटक वा मृत्यु भए बापत क्षतिपूर्तिको निमित्त श्री ५ को सरकार जिम्मेवार हुनेछैन ।
७. निकुञ्जभित्र निषिद्ध कार्यहरू: संरक्षकको लिखित अनुमति नलिई कुनै पनि व्यक्तिले निकुञ्जभित्र देहायका कार्यहरू गर्न पाउनेछैन:-

- (क) जुनसुकै प्रकारको घर, छाप्रो, आश्रय वा अरू बनौट बनाउन वा भोग गर्न,
- (ख) कुनै भूभाग कब्जा गर्न, वनस्पति सफा गर्नु वा नोक्सानी पुऱ्याउन, आवाद गर्न, खेती गर्न वा कुनै बाली उब्जाउन वा काट्न,
- (ग) घरपालुवा जीवजन्तु वा पंक्षी चरीचराउन र तिनीहरूलाई खोला वा पोखरीमा पानी खुवाउन,
- (घ) रूख, विरुवा, झाडी वा अन्य कुनै वनस्पति काट्न, ढाल्न, हटाउन, छेक्न, छाट्न वा त्यस्तो वनस्पति सुक्ने कुनै काम गर्न वा त्यस्तो वनस्पतिमा आगो लगाउन वा अरू कुनै प्रकारले हानी नोक्सानी पुऱ्याउन,
- (ङ) कुनै स्थानमा रात बिताउन वा क्याम्प गर्न वा आगो बाल्न,

आधिकारिक छाप विभागबाट प्रमाणित गरिएपछि मात्र लागु हुनेछ।

- (च) ढुङ्गा, बालुवा वा खानी खन्न वा कुनै खनिज पदार्थ, माटो वा अन्य यस्तै पदार्थ हटाउन वा कुनै किसिमले जग्गालाई क्षति पुऱ्याउन,
- (छ) निकुञ्जभित्र बग्ने नदी, खोला वा पानीको कुनै स्रोत शुष्क, फर्काउन वा त्यसमा कुनै हानीकारक वा विस्फोटक पदार्थहरू प्रयोग गर्न,
- (ज) बाहिरी वातावरणमा हुर्केको (एकजोटिक) बिस्वा, जीवजन्तु वा पंक्षी निकुञ्जभित्र ल्याउन वा छाड्न ।

८. साथमा राख्न, लैजान वा प्रयोग गर्न नपाइने वस्तुहरूः संरक्षकको लिखित अनुमति नलिई कुनै व्यक्तिले निकुञ्जभित्र प्रवेश गर्दा वा रहँदा वा नियम १८ बमोजिम तोकिएको बाटोबाट हिँड्दा देहायका चीज वस्तुहरू साथमा लैजान, राख्न वा प्रयोग गर्न पाउनेछैनः—

- (क) धनुषबाण, भाला, दर्जन, पासो, जाल, धराप, गुलेली वा चोट पुऱ्याउन सकिने वा गोली चलाइने जुनसुकै हातहतियार, खरखजाना, बीष, विस्फोटक पदार्थ वा सो प्रयोग गर्ने साधनहरू,

- (ख) आखेटोपहार वा कुनै वन्यजन्तुको सुकेको वा आलो मासु ।

तर स्थानीय व्यक्ति र निकुञ्ज भएर मात्र पुग्न सकिने गाउँको व्यक्तिले आफ्नो घरायसी कामको लागि खुकुरी, बन्चरो र यस्तै हतियार मात्र निकुञ्ज भएर लैजान बाधा पर्नेछैन ।

९. वनस्पति वा अन्य चीज वस्तुलाई क्षति पुऱ्याउन नहुनेः कसैले निकुञ्जको भित्र वा बाहिरबाट आगो बाली वा अन्य कुनै किसिमले निकुञ्जभित्रको वनस्पति, झारपात वा अन्य चीज वस्तुलाई क्षति पुऱ्याउन हुँदैन ।

१०. वन्यजन्तु वा पंक्षीको शिकार गर्न र पंक्षी वा कीट किटाणुको फुल, गुँड वा गोला बिगाने नहुनेः ऐनअन्तर्गत इजाजत प्राप्त गरेकोमा बाहेक अन्य अवस्थामा संरक्षकको लिखित अनुमति प्राप्त नगरी कुनै पनि व्यक्तिले निकुञ्जभित्र कुनै पनि वन्यजन्तु वा पंक्षीलाई शिकार गर्न, लखेट्न वा तर्साउन वा कुनै पनि वन्यजन्तु, पंक्षी, वा कीट किटाणुलाई मार्न, पक्रन वा चोट पुऱ्याउन वा कुनै पनि पंक्षी वा कीट किटाणुको फुल, गुँड वा गोला हटाउन, बिगाने वा खलबल्याउन वा कुनै कीट किटाणु, माछा वा प्राकृतिक उपज सङ्कलन गर्न हुँदैन ।

११. अनुमति नलिई माछा मार्न नपाइनेः (१) कसैले अनुसूची २ बमोजिम लाग्ने दस्तूर तिरी संरक्षकबाट अनुसूची ३ बमोजिमको ढाँचाको अनुमतिपत्र नलिई निकुञ्जभित्र रहेको खोला वा पोखरीको माछा मार्न हुँदैन ।

(२) यस नियमबमोजिम अनुमतिपत्र लिई माछा मार्न चाहने व्यक्तिले माछा मार्दा बल्लो बाहेक अन्य कसैको मुद्गण विभागबाट प्रमाणित गरिएपछि मात्र लागु हुनेछ।

(३) उप-नियम (१) र (२) मा जुनसुकै कुरा लेखिएको भए तापनि चैत्र १ गते-देखि आश्विन मसान्तसम्म माछा मार्न पाइनेछैन ।

१२. श्री ५ को सरकारको पूर्व स्वीकृति लिनु पर्ने: (१) कसैले निकुञ्जभित्र अनुसन्धानसम्बन्धी कुनै काम गर्न चाहेमा श्री ५ को सरकारको पूर्व स्वीकृति प्राप्त गरी त्यस्तो काम गर्न सक्नेछ । त्यसरी स्वीकृति प्राप्त गरी गरेको अनुसन्धानको एक प्रति श्री ५ को सरकारसमक्ष पेश गर्नु पर्नेछ ।
१३. पोष्टर टाँस्न वा राख्न नपाइने: निकुञ्जको प्रयोजनको लागि निकुञ्जको कार्यालयको कर्मचारीले बाहेक निकुञ्जभित्र अरु कसैले कुनै किसिमको चिन्हपट, सूचनापट, विज्ञापन वा अन्य यस्तै किसिमका पोष्टरहरू टाँस्न वा राख्न पाउनेछैन ।
१४. बाजाहरू बजाउन नपाउने: निकुञ्जभित्र, धार्मिक स्थल वा निवासस्थान, होटल, लज वा रेष्टुराँमा बाहेक अन्यत्र कसैले रेडियो, टेपरेकर्ड वा बाजाहरू बजाउन पाउनेछैन ।
१५. फोहोर मैला गर्न वा फाल्न नपाइने: कसैले निकुञ्जभित्र फोहोर मैला गर्न वा फोहोर फाल्न हुँदैन ।
१६. बिषालु पदार्थ फ्याँक्न, हाल्न वा छर्न नपाइने: निकुञ्जभित्र वा निकुञ्जभित्र पुग्ने गरी बाहिरबाट कुनै पनि व्यक्तिले कुनै किसिमको कीटनाशक बीष वा रासायनिक पदार्थ वा लागू वा बिषालु पदार्थ फ्याँक्न वा निकुञ्ज भएर बग्ने नदी खोला वा पानीको अन्य कुनै स्रोतमा हाल्न वा छर्न वा निकुञ्जभित्र पुग्ने गरी अरु तरीकाबाट हाल्नसमेत हुँदैन ।
१७. आवागमनमा प्रतिबन्ध: संरक्षकको लिखित अनुमति बिना साँझ सात बजेदेखि विहान पाँच बजेसम्म कसैले निकुञ्जभित्र पस्न वा हिँड्नुल गर्न वा याक वा खच्चडलगायत कुनै सवारी हिँडाउन हुँदैन ।
- तर स्थानीय व्यक्ति वा निकुञ्ज भएरै मात्र पुग्न सक्ने गाउँको व्यक्ति निकुञ्जको बाटो भएर आवत जावत गर्न वा सरकारी कर्मचारीले आफ्नो कामकाजको सिलसिलामा कुनै पनि समयमा निकुञ्जभित्र प्रवेश गर्न बाधा पर्नेछैन ।
१८. बाटोको सुविधा: (१) संरक्षकले निकुञ्जभित्र अनुसूची ४ मा तोकिएबमोजिमको बाटो-बाट पैदल यात्रा गर्न, घरपालुवा जीवजन्तु हिँडाउन वा याक वा खच्चडलगायत कुनै सवारी हिँडाउन सर्वसाधारण जनताको सुविधाको लागि चिन्हपट लगाई त्यस्तो बाटो तोकी दिन सक्नेछ र सर्वसाधारणले त्यसरी चिन्हपट लगाई तोकी दिएको बाटो मात्र उपयोग गर्नु पर्नेछ ।

(२) संरक्षकको लिखित अनुमति बिना कुनै पनि अवस्थामा कसैले उप-नियम (१) बमोजिम चिन्हपट लगाई तोकी दिएको बाटो छोडी अन्य बाटोको प्रयोग गर्न पाउनेछैन ।

आधिकारिक मुद्रण विभागबाट प्रमाणित गरिएपछि मात्र लागु हुनेछ।

(३) उप-नियम (१) मा जुनसुकै कुरा लेखिएको भए तापनि प्रतिकूल मौसममा चिन्हपट लगाई तोकी दिएको कुनै बाटो बन्द गर्न उपयुक्त ठानेमा मौसम अनुकूल नहुन्जेलसम्म संरक्षकले सो बाटो बन्द गर्न सक्नेछ ।

१८. सवारी साधन वा घरपालुवा जीवजन्तु पक्की कारवाहीको लागि बुझाउने: यस नियमावली-बमोजिम निकुञ्जभित्र सुविधा दिइएको बाटो बाहेक अन्य बाटोबाट घरपालुवा जीवजन्तु हिँडाएको भेटिएमा संरक्षक वा निजले खटाएको अन्य कर्मचारीले त्यस्तो घरपालुवा जीवजन्तु पक्की सम्बन्धित अधिकारीसमक्ष कारवाहीको लागि बुझाउनेछ ।

गिरफ्तार गर्न सकिने: (१) संरक्षकबाट वारेण्ट प्राप्त गरी सहायक संरक्षक, वन्यजन्तु गार्ड वा निकुञ्जका अन्य कर्मचारीले ऐनको बखिलाप काम गरेको अभियोगमा कुनै व्यक्तिलाई गिरफ्तार गर्न वा त्यस्तो व्यक्तिको घर, मालसामान वा सवारीको साधनको खानतलासी लिन सक्नेछ ।

(२) उप-नियम (१) मा जुनसुकै कुरा लेखिएको भए तापनि कुनै अभियुक्त भागी जाने अवस्था भएमा विना वारेण्ट पनि सहायक संरक्षक, रेञ्जर वा सुवेदार दर्जासम्मका वन्यजन्तु गार्डले अभियुक्तलाई पक्राउ गर्न वा निजको सरसामान वा सवारीको खानतलासी लिन सक्नेछ ।

२१. निकुञ्जभित्र प्रवेश गर्दा पालना गर्नुपर्ने कुराहरू: प्रवेशपत्र लिई वा नलिई निकुञ्ज-भित्र प्रवेश गर्ने प्रत्येक व्यक्तिले देहायका कुराहरूको पालना गर्नु पर्नेछ ।

(क) निकुञ्जभित्र प्रवेश गरेपछि आफ्नो वा आफ्नासाथमा जाने पथप्रदर्शक, भरिया, भान्छे वा अन्य व्यक्तिले प्रयोग गरेका खानेकुराहरूका बट्टाहरू, मादक पदार्थ वा अन्य वस्तुका शीशीहरू, फिलिमका रोलका बट्टाहरू, प्याक गर्ने कागजपत्रहरू, प्लाष्टिकका थैलाहरू, अक्सिजनका भाँडा वा सिलिण्डर, अन्य कुनै किसिमका भाँडाहरू वा अन्य प्याँकिने सरसामग्रीहरू संरक्षक वा निकुञ्जका अन्य कुनै कर्मचारीले तोकेको ठाउँमा फाल्नु पर्नेछ ।

(ख) निकुञ्जभित्र आफ्नो र आफ्नोसाथमा जाने पथप्रदर्शक भरिया, भान्छे वा अन्य कुनै व्यक्तिको दैनिक उपयोगको लागि चाहिने काठ, दाउरा, स्याउला र पालको किल्ला वा कुनै अन्य प्रयोजनको लागि चाहिने काठ निकुञ्जको झाडी, बुट्यान वा ढलेको रुख वा खडा रुख समेतबाट प्रयोग गर्न हुँदैन र त्यस्तो काठ दाउरा स्थानीय व्यक्तिबाट खरीद पनि गर्न हुँदैन ।

(ग) निकुञ्जभित्र प्रवेश गर्दा आफ्नो र आफ्नोसाथमा जाने पथप्रदर्शक, भरिया भान्छे वा अन्य कुनै व्यक्तिको लागि पर्याप्त मात्रासा चाहिने मट्टितेल, ग्याँस, पेट्रोल वा अन्य यस्तै इन्धन निकुञ्जभित्र प्रवेश गर्ने बखतमा आफूसंग साथमा हुनु पर्नेछ ।

अधिकारिक सूचना विभागबाट प्रमाणित गरिएपछि मात्र लागु हुनेछ ।

२२. प्रवेश दस्तुरमा छुटः (१) सरकारी काम कारवाईको सिलसिलामा कुनै कर्मचारी निकुञ्ज-भित्र प्रवेश गर्दा दस्तुर लाग्ने छैन ।

(२) कसैले निकुञ्जभित्र पर्ने कुनै धार्मिक स्थलमा आफ्नो परम्परा अनुसार पाठपूजा वा दर्शन गर्नको लागि निकुञ्जभित्र प्रवेश गर्दा दस्तुर लाग्ने छैन ।

(३) निकुञ्जभित्र वा निकुञ्ज भएर मात्र पुग्न सकिने गाउँमा स्थापित सार्वजनिक संस्थाका नेपाली तथा गैर नेपाली कर्मचारीलाई र त्यस्तो संस्थाको सेवा उपलब्ध गर्ने व्यक्तिलाई निकुञ्ज भएर जाँदा प्रवेश दस्तुर लाग्ने छैन ।

(४) नियम २८ बमोजिम श्री ५ को सरकारसित करार गरी कुनै सेवा सञ्चालन गर्ने व्यक्ति वा संस्थाका कर्मचारीको प्रवेश दस्तुरको हकमा सोही करारबमोजिम हुनेछ ।

(५) निकुञ्जको अध्ययन भ्रमण गर्न चाहने कुनै शिक्षण संस्था वा अन्य कुनै संस्थाको व्यक्ति वा दललाई निकुञ्जभित्र संरक्षकले निःशुल्क प्रवेश गर्न दिन सक्नेछ ।

(६) पर्वतारोहणको सिलसिलामा कसैले निकुञ्जभित्र प्रवेश गर्दा दस्तुर लाग्ने छैन । तर निकुञ्जको कर्मचारीले पर्वतारोहणको अनुमतिपत्र हेर्न चाहेमा सम्बन्धित व्यक्तिले देखाउनु पर्नेछ ।

२३. दुर्घटना तथा मृत्यु भएमा सूचना गर्नु पर्ने : निकुञ्जभित्र प्रवेश गर्ने कुनै व्यक्तिको दुर्घटना वा मृत्यु भएमा त्यस्तो व्यक्तिसित साथमा गएका अन्य व्यक्तिले सो कुराको सूचना नजिकको प्रहरी चौकी वा निकुञ्जको कार्यालयमा गर्नु पर्नेछ ।

२४. काठ दाउरा दिन सकिने : (१) घर बनाउन वा मर्मत गर्न निमित्त काठ दाउरा लिन चाहने स्थानीय व्यक्तिले वन पैदावार बिक्री वितरणसम्बन्धी प्रचलित नियमबमोजिमको दस्तुर बुझाएमा संरक्षकले त्यस्तो व्यक्तिलाई अनुसूची ५ बमोजिमको काठ दाउरा लिन पाउने पुर्जी दिन सक्नेछ ।

(२) उप-नियम (१) बमोजिम दिएको पुर्जी बमोजिमको काठ दाउरा सोही पुर्जामा तोकेको क्षेत्रबाट लिनु पर्नेछ ।

२५. लगत लिन सकिने : संरक्षकले निकुञ्जको कार्यालयको अभिलेखको लागि स्थायी व्यक्तिहरू तथा निजहरूको घर खेतबारी र घरपालुवा जीवजन्तुहरूको लगत अनुसूची ६ बमोजिमको ढाँचामा लिन सक्नेछ ।

२६. निस्सा दिन र चिह्न लगाउन सक्ने : संरक्षकले निकुञ्जको हितको लागि स्थानीय व्यक्तिलाई परिचयको निस्सा दिन र निजहरूको घरपालुवा जीवजन्तुलाई चिह्न लगाउन सक्नेछ ।

२७. चरिचराउन सक्ने : स्थानीय व्यक्तिले निकुञ्जभित्र आफ्नो घरपालुवा जीवजन्तुलाई संरक्षकले तोकेको क्षेत्रमा मात्र चरिचराउन वा गोठ राख्न पाउनेछ ।

२८. श्री ५ को सरकारले निकुञ्जको हितका लागि सेवा सञ्चालन गर्न गराउन सक्ने : (१)

निकुञ्जको हितको लागि श्री ५ को सरकारले निकुञ्जभित्र होटल, लज, छाप्रो, सार्वजनिक यातायात वा यस्तै किसिमका अन्य सेवा वा सुविधाको व्यवस्था आफै वा अन्य कुनै व्यक्ति-सित करार गरी सञ्चालन गर्न गराउन सक्नेछ ।

आधिकारिक मुद्रण विभागबाट प्रमाणित गरिएपछि मात्र लागु हुनेछ ।

(२) उप-नियम (१) बमोजिम अन्य व्यक्तिबाट सेवा सञ्चालन गराउँदा श्री ५ को सरकारले आवश्यकतानुसार त्यसको शर्त तोक्न सक्नेछ ।

(३) यो नियमावली लागू हुनुभन्दा अघिदेखि निकुञ्जभित्र सञ्चालन भएको होटल, लज, रेष्टुराँ वा चिया पसलका मालिकले यो नियमावली प्रारम्भ भएको मितिले छ महीनाभित्र यस नियमावलीबमोजिम श्री-५ को सरकारसित करार गर्नु पर्नेछ ।

२६. मुद्दा हेर्ने अधिकारी : (१) यस नियमावलीअन्तर्गतका कसुरसम्बन्धी मुद्दाको कारवाई र किनारा गर्ने अधिकार संरक्षकलाई हुनेछ ।

(२) उप-नियम (१) को सर्वसामान्यतामा प्रतिकूल असर नपर्ने गरी देहायका कसुर-सम्बन्धी मुद्दाको कारवाई र किनारा गर्ने अधिकार सहायक संरक्षक रहेकोमा सहायक संरक्षकलाई र निज नरहेकोमा रेञ्जरलाई हुनेछ ।

(क) नियम ४ को बखिलाप प्रवेशपत्र नलिई निकुञ्जभित्र प्रवेश गरेमा,

(ख) नियम ७ को खण्ड (ग), (ङ) वा (च) को बखिलाप कुनै काम कारवाही गरेमा वा सोही नियमको खण्ड (घ) को बखिलाप पाँचसय रुपैयाँसम्म मोल पर्ने वन पैदावारमा कुनै किसिमले हानी नोक्सानी पुऱ्याएमा,

(ग) नियम ११ बमोजिम अनुमति नलिई माछा मारेमा,

(घ) नियम १३ को बखिलाप कुनै चिह्नपट, सूचना, विज्ञापन वा पोष्टरहरू टाँसेमा वा राखेमा,

(ङ) नियम १४ को बखिलाप कुनै बाजा बजाएमा,

(च) नियम १५ को बखिलाप फोहर मैला गरेमा वा प्याँकेमा,

(छ) नियम १७ को बखिलाप निकुञ्जभित्र पसेमा, हिँडडुल गरेमा वा सवारी चलाएमा,

(ज) नियम १८ को बखिलाप तोकिएको बाटो छोडी अन्यत्रबाट यात्रा गरेमा, घरपालुवा जीवजन्तु हिँडाएमा वा कुनै सवारी चलाएमा ।

३०. निर्माण कार्य गर्ने श्री ५ को सरकारको स्वीकृति लिनु पर्ने : निकुञ्जभित्र कुनै सरकारी वा गैर सरकारी निर्माण कार्य वा योजना सञ्चालन गर्दा गराउँदा श्री ५ को सरकार, चैन मन्त्रालयको स्वीकृति लिनु पर्नेछ ।

३१. प्रवेश शुल्क नलगाउन सक्ने : श्री ५ को सरकारले नेपाल राजपत्रमा सूचना प्रकाशित गरी सोही सूचनामा तोकिएको निकुञ्जहरूमा अवधि तोकी वा नतोकी नेपाली नागरिकलाई निकुञ्जभित्र प्रवेश शुल्क नलगाउन सक्नेछ ।

३२. सहायक संरक्षकको अधिकार : कुनै निकुञ्जमा संरक्षक नभएको अवस्थामा नियम २६ बमोजिम मुद्दा हेर्ने अधिकार बाहेक यस नियमावलीबमोजिमको संरक्षकको अधिकार सहायक संरक्षकले प्रयोग गर्न पाउनेछ ।

३३. अनुसूचीमा संशोधन गर्ने अधिकार : श्री ५ को सरकारले नेपाल राजपत्रमा सूचना प्रकाशित गरी यस नियमावलीको अनुसूचीहरूमा संशोधन गर्ने सक्नेछ ।

आधिकारिक मुद्रण विभागबाट प्रमाणित गरिएपछि मात्र लागू हुनेछ।

(८)

नेपाल राजपत्र भाग ३

अनुसूची-१

(नियम ४ संग सम्बन्धित)

श्री ५ को सरकार

राष्ट्रिय निकुञ्ज

प्रवेशपत्र

सि.नं. :-

प्रदान गरेको मिति:-

प्रवेश गरेको मिति:-

प्रवेशस्थान:-

नाम र थर:-

ठेगाना:-

राष्ट्रियता:-

उमेर:-

प्रवेश दस्तुर:- रु. (अक्षरेपी)

प्रवेशपत्र प्रदान गर्ने अधिकारी:-

नाम:-

सही:-

दर्जा:-

कार्यालयको छाप:-

द्रष्टव्य:

१. पाँच वर्षदेखि बाह्र वर्ष उमेरसम्मको व्यक्तिले प्रवेश दस्तुरको आधि तिर्नु पर्नेछ ।
२. यो प्रवेशपत्र एक पटक प्रवेशको निमित्त मात्र मान्य हुनेछ र अरु कसैलाई हस्तान्तरण गर्न सकिने छैन ।
३. यस प्रवेशपत्रको अर्को पृष्ठमा निकुञ्जसम्बन्धी नियमहरू उल्लेख गरिएका छन् ।
४. यस निकुञ्जभित्र प्रवेश गर्ने व्यक्तिले राष्ट्रिय निकुञ्ज तथा वन्यजन्तु संरक्षण ऐन, २०२६ र सोअन्तर्गत बनेको नियमहरूको पालना गर्नु पर्नेछ ।
५. यस प्रवेशपत्रलाई आफ्नैसाथमा राख्नु पर्नेछ र निकुञ्जको सम्बन्धित कर्मचारीले हेर्न चाहेमा देखाउनु पर्नेछ ।

१३०
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-२

(नियम ४ र ११ संग सम्बन्धित)

दस्तूर

(क) प्रवेश दस्तूर (प्रति पटक)

नेपाली नागरिकलाई-

रु. ५१-

विदेशी नागरिकलाई-

रु. ६०१-

पाँच वर्षदेखि बाह्र वर्षसम्मको केटाकेटीलाई माथिको दस्तूरको आधा
पाँच वर्षमुनिका बच्चा बच्चीहरूको लागि निःशुल्क

(ख) माछा मार्ने दस्तूर (प्रतिदिन)

नेपाली नागरिकलाई-

रु. ५१-

विदेशी नागरिकलाई-

रु. २०१-

(१०)

नेपाल राजपत्र भाग ३

अनुसूची-३
(नियम ११ संग सम्बन्धित)

श्री ५ को सरकार

... .. राष्ट्रिय निकुञ्ज

यस निकुञ्जभित्र माछा मार्नको लागि
बस्ने लाई निम्न दस्तुर लिई यो अनुमतिपत्र
प्रदान गरिनेछ ।

१. सि. नं. :-
२. माछा मार्न बापत दस्तुर:-
३. माछा मार्न पाइने खोला । पोखरीको नाम:-
४. अनुमतिपत्र बहाल रहने अवधि:-
५. अनुमतिपत्र बुझिलिने व्यक्तिको सही:-
उमेर:-
नागरिकता:-
ठेगाना:- स्थायी:-
अस्थायी:-
६. मिति:-

अनुमतिपत्र दिने अधिकारीको-

नाम:-
सही:-
दर्जा:-
मिति:-
कार्यालयको छाप:-

१३२
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-४

(नियम १८ को उप-नियम (१) संग सम्बन्धित)

बाटोहरू

(क) लामटाङ्ग राष्ट्रिय निकुञ्जको लागि:

१. राम्चे-धुन्चे-स्याबु-रमुवागढी-मूलबाटो ।
२. धुन्चे-भार्सु-स्याबु-लामटाङ्गक्यानजिङध्याङ-मूलबाटो ।
३. धुन्चे-चन्दनवारी (सिंह गुम्वा)-गोसाइकुण्ड-ठाडेमेलाम्चे-मूलबाटो ।
४. स्याबुबेसी-वडगाल, खाङजिम-सेर्पा गाउँ लामटाङ्ग-मूलबाटो ।
५. छ्वाङडु-गान्जिला पास-हेलम्बु-मूलबाटो ।
६. धुन्चे-चन्दनवारी-गोसाइकुण्ड-ठाडेपाटी-गुल्फ भन्ज्याङ-मूलबाटो ।

(ख) रारा राष्ट्रिय निकुञ्जको लागि:

१. गुम-रारा-भुर्मा-मूलबाटो ।
२. भुर्मा-गोर्खसिगा-मूलबाटो ।
३. झ्यारी-मिलीचौर-भुर्मा-मूलबाटो ।

(ग) सगरमाथा राष्ट्रिय निकुञ्जको लागि:

१. लुक्ला-जोरसल्ले-नाम्चे-मूलबाटो ।
२. नाम्चे-थामे-नाङपाला-मूलबाटो ।
३. थामेगोम्पा-त्रासिलाप्चा पास-मूलबाटो ।
४. नाम्चे-खुण्डे-खुमजुङ-लाफार्मा-गोकियो-मूलबाटो ।
५. नाम्चे-खुमजुङ-ट्याङबोचे-मूलबाटो ।
६. नाम्चे-थ्याङबोचे-पाङबोचे-फेरिचे-लोबुचे-गोरकक्षप-काला पत्थर-सगरमाथा वेश क्याम्प-मूलबाटो ।
७. पाङबोचे-डिङबोचे-छुकुङ्ग-मूलबाटो ।
८. पाङबोचे-फोर्से-कोनार ना (गङथा) गोकियो-मूलबाटो ।
९. खुमजुङ-फोर्से-मूलबाटो ।
१०. नाम्चे-स्याङबोचे होटेल एभरेष्ट भ्यू-मूलबाटो ।
११. खुमजुङ-नाम्चे-स्याङबोचे-मूलबाटो ।
१२. नाम्चे-स्याङबोचे-खुण्डे-मूलबाटो ।

आधिकारिक रूपमा विभागबाट प्रमाणित गरिएपछि मात्र लागु हुनेछ।

(१२)

नेपाल राजपत्र भाग ३

अनुसूची-५

(नियम २४ को उप-नियम (१) संग सम्बन्धित)

श्री ५ को सरकार

... .. राष्ट्रिय निकुञ्ज

काठ दाउरा लिन पाउने पुर्जी

१. सि.नं.

२. निकुञ्जभित्र काठ दाउरा लिन पाइने क्षेत्र:-

३. काठ दाउराको किसिम र परिमाण:-

४. टाँचा लगाउनु पर्नेमा लगाइने टाँचाको विवरण:-

५. पुर्जी बहाल रहने अवधि:-

६. काठ दाउरा लिन बापत लाग्ने दस्तुर:-

७. पुर्जी बुझी लिने व्यक्तिको-

नाम थर पुर्जी दिने अधिकारीको-

सही नाम

नागरिकता सही

ठेगाना:- स्थायी:- दर्जा

अस्थायी:- मिति:-

मिति:- कार्यालयको छाप:-

१३४

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-६

(नियम २५ संग सम्बन्धित)

श्री ५ को सरकार

... .. राष्ट्रिय निकुञ्ज
लगत लिने ढाँचा

सि.नं.

१. गाउँको नाम:-

२. पञ्चायत र वडा:-

३. परिवारको मुख्यको नाम:-

४. परिवारको सदस्य संख्या:-

(क) बाह्र वर्ष माथिका (मर्दाना)

(जनाना)

(ख) बाह्र वर्षसम्मको (मर्दाना)

(जनाना)

५. घरपालुवा जीवजन्तु:-

जीवजन्तुको किसिम वा जात	भाले संख्या	पोथी संख्या	जम्मा संख्या
याक, चौरी	-	-	-
भेडा, च्याङ्ग्रा	-	-	-
बोका, बाख्रा	-	-	-
गाई, गोरू	-	-	-
भैसी, राँगो	-	-	-
घोडा तथा खच्चड	-	-	-
हाँस कुखुरा तथा अन्य पंछी	-	-	-
कुकुर	-	-	-
बिरालो	-	-	-
अन्य जनावर	-	-	-

६. घरको:-

तल्ला

गाह्रो (काठ, ढुङ्गा, ईट वा अन्य)

छाना (काठ, ढुङ्गा, जस्ता, टीन वा अन्य)

चिमनी (भएको वा नभएको)

अन्य विवरण (केही भए)

आधिकारिकता मुद्रण, विभागां बाट प्रमाणित गरिएपछि मात्र लागु हुनेछ।

७. खेतबारी:-

खेत, बारी, गोठ, खर्क आदि के हो त्यसको विवरण:-

खेत, बारी, खर्क अन्य (छुट्टाछुट्टै) क्षेत्रफल:-

८. विविध:-

सालिन्दा चाहिने दाउराको अनुमानित मानिस भारी

घर मरमतको लागि चाहिने अनुमानित काठ (क्यूविक फुट)

चरिचरणको लागि चाहिने अनुमानित जग्गा क्षेत्रफल

लगत लिने अधिकारी-

नाम

सही

दर्जा

मिति

आज्ञाले-

प्रकाशमानसिंह प्रधान

श्री ५ को सरकारको सचिव

१३६
आधिकारिकता मुद्रण विभागबाट प्रमाणित गरिएपछि मात्र लागु हुनेछ।